

22-тиркеме

-Кесиптик бирликтин иш
пландары

-Кызматтык инструкциялар

-Эмгекти коргоо жана коопсуздук
боюнча журналдар

- Түзүлгөн эмгек келишимдер



№54 Т.Сарыков атындагы орто мектебинин баштапкы профсоюз уюмунун карамагындагы профсоюз мүчөлөрүнүн эмгегин, эмгек укуктарын, социалдык – экономикалык кызыкчылыктарын коргоо, өнөктөштүктү өнүктүрүү боюнча айыл өкмөт башчысы, мектеп директору жана баштапкы профсоюз уюмунун төрайымынын ортосундагы тыгыз байланышкан иштерди жүргүзүү максатында 2021 – 2023-жылдарга карата түзүлгөн үч тараптуу

К е л и ш и м и.

Чымбай айылы,

2021-жыл.

Келишим 2021-жылдын «20» 05

Өзгөн районунун Дүйн-Өзгөн

айылдык Кеңешинде катталды.

Каттоо № 2

Ж а л п ы ж о б о.

1. Үч тараптуу келишим билим берүү уюмдарынын баштапкы профсоюз уюмунун төрагасынын (төрайымынын), мектеп директорунун жана айыл өкмөт башчысынын ортосунда түзүлөт. Билим берүү уюмунун ички эмгек тартип эрежелерине, мектептин Уставына баш ийип, тараптардын ортосундагы укуктук, эмгектик, социалдык-экономикалык мамилелерди жөнгө салат.

2. Келишим КРнын «Билим берүү жөнүндө», «Мугалимдин статусу жөнүндө», «Эмгекти коргоо жөнүндө» жана «Кыргыз Республикасындагы эмгек мамилелер жаатындагы социалдык өнөктөштүк жөнүндө» мыйзамдарынын аткарылышын жөнгө салуу, социалдык өнөктөштүктү бекемдөө жана өнүктүрүү максатын көздөйт.

3. Кыргыз Республикасынын бардык аймагына тиешелүү болгон мыйзамдардын жана нормативдик документтердин негизинде түзүлгөн келишим билим берүү кызматкерлеринин минималдык социалдык кепилдиктерин аныктайт жана келишим аркылуу ушул кепилдиктерди кеңейтүү укугун чектебейт.

4. Тараптар билим берүү тармагында эмгектенген профсоюз мүчөлөрүн социалдык жактан коргоодо төмөндөгү приоритеттүү максат жана милдеттерди белгилейт:

- Билим берүү кызматкерлерине Кыргыз Республикасынын мыйзамдарында каралган социалдык кепилдиктердин жана жеңилдиктердин көрсөтүлүшүн ишке ашыруу.
- Иш ордунда кызматкерлердин эмгегин коргоо жана ден-соолукту чыңдоо иштерин алып баруу.
- Билим берүү кызматкерлеринин эмгек акыларын өз убагында төлөп берүүгө, көтөрүүгө жетишүү.
- Тармактык кызматкерлерге укуктук жардамдарды жана окууларды уюштуруу.
- Социалдык өнөктөштүктүн бардык деңгээлинде кызматкерлердин кепилденген эмгек укуктарын сактоо жана өнүктүрүү.

Үч тараптуу келишим тараптар кол койгон күндөн баштап күчүнө кирет жана үч жылга жарактуу болуп эсептелет. Келишим түзүлгөн жылдар ичинде тараптардын макулдугу менен билим берүү кызматкерлеринин социалдык абалын, эмгек шарттарын жакшыртуу боюнча келишимге өзгөртүүлөрдү жана толуктоолорду киргизүүгө укуктуу.

Келишим түзүлгөн жылдар ичи тараптар жамааттык келишпөөчүлүктөрдү жана жекече талаш-тартыштарды болтурбоого, бардык мүмкүнчүлүктөрдү колдонууга милдеттүү.

Тараптар келишим жылдар аралыгында келишимдин талаптарын бир тараптуу аткарбай коюусуна жол берилбейт.

5. Үч тараптуу келишим 4 нускада түзүлүп, Дөн-Булак айылдык кенеште каттоодон өтүүгө милдеттүү.

Тараптардын кызматташтыгынын негизги багыттары.

1. КРнын Эмгек Кодексинин 152-175 беренелерине ылайык кызматкерлерге эмгек акыларын туура, так жана өз убагында төлөп берүүгө жетишүү.
Мектеп директору, профком.

2. КРнын «Мугалимдин статусу жөнүндө» мыйзамынын № 7 беренесине ылайык мугалимдердин эмгек акыларынан алардын жазуу жүзүндөгү макулдугусуз кармап калууга жол бербөө.
Мектеп директору, профком.

3. КРнын Эмгек Кодексинин № 185 беренесине ылайык өз билимин өркүндөтүү курстарынан өткөн мугалимдердин сапар чыгымдарын өз убагында төлөп берүүгө жетишүү.
Мектеп директору, профком.

4. КРнын Өкмөтүнүн 2015-жылдын 27-апрель № 258 токтомуна ылайык жумуш орундарын аттестациядан өткөрүү боюнча комиссия түзүү. Зыяндуу эмгек шарттары бар жумуш орундарын аныктоо жана зыяндуу шартта эмгектенген кызматкерлерге кошумча төлөмдөрдү төлөп берүү.

Мектеп директору, профком.

5. КРнын «Билим берүү жөнүндө» мыйзамдын № 32 беренесине ылайык билим берүү уюмдарында эмгектенип жаткан кызматкерлерди жылына бир жолу акысыз медициналык кароодон өткөрүүгө жетишүү.

Айыл өкмөтү, мектеп директору, профком.

6. Мугалимдерге КРнын «Мугалимдердин статусу жөнүндө» мыйзамынын 8- беренесине ылайык коммуналдык тейлөө боюнча жеңилдиктерди берүү (электр энергия, отун, көмүр).

Айыл өкмөтү.

7. КРнын «Билим берүү жөнүндө» мыйзамдын 32- беренесине ылайык жогорку окуу жайын бүтүп, айыл жеринде иштеп жаткан жаш адистерге 10 эселенген бир жолу берилүүчү жөлөк пулду төлөп берүү.

Айыл өкмөтү, директор, профком.

8. КРнын «Мугалимдердин статусу жөнүндө» мыйзамынын 7-беренесине ылайык турак жай аянты менен камсыз кылынбагандарга же турак жай шарттарын жакшыртууга муктаж болгондорго жергиликтүү мамлекеттик администрациялар жана жергиликтүү өз алдынча башкаруу органдары тарабынан турак жай куруу үчүн жер участкаларын берүү.

Айыл өкмөтү.

9. КРнын Эмгек Кодексинин № 169, 175- беренелерине ылайык кызматкерлерге түнү, дем алыш жана жумуш эмес майрам күндөрү

эмгектенгендиги үчүн эмгек акыларына кошумча төлөөлөрдү киргизүү.

Мектеп директору, профком.

10. Окуучулардын жана мугалимдердин кароо сынактарга, олимпиадаларга, спорттук мелдештерге баруулары үчүн жол акы чыгымдарын төлөө же унаа уюштуруп берүү.

Айыл өкмөтү, мектеп директору.

11. Ижарага туруп мектепте иштеп жаткан жаш адистерге жергиликтүү бюджеттин эсебинен ижара акысын төлөп берүү.

Айыл өкмөтү.

12. Акысыз өргүүдө жана декретте турган мугалимдерди жыл сайын 6 сааттан кем эмес өлчөмдө тарификациядан өткөрүп баруу.

Мектеп директору.

15. Социалдык абалы начар жана ооруга чалдыккан кызматкерлерди учетко алуу менен аларга райондук профсоюз комитети тарабынан материалдык жардам көрсөтүү.

Профком.

16. Мугалимдерди бир ставкадан кем эмес жумалык жүктөм менен камсыз кылууга жетишүү.

Мектеп директору, профком.

17. КРнын «Мугалимдин статусу жөнүндө» мыйзамдын 12-беренесине ылайык жогорку окуу жайын жаныдан бүтүрүп келген эркек балдарды айыл мектебинде иштегендиги үчүн аскердик кызматын өтөөдөн бошотууга жетишүү.

Мектеп директору.

18. Жамааттын ичиндеги талаш-тартыштарды кароо боюнча мектепте атайын талаш - тартыш комиссиясын түзүү.

Мектеп директору, профком.

19. Мугалимдердин эмгек китепчелерине ишке орношкондугу, бошогондугу боюнча жана жыл ичинде алган мактоолорунун жазылышын өз убагында жүргүзүү. Жаныдан жумушка алынган кызматкерлерге 5 күндүн ичинде эмгек китепчесин толтуруу.

Мектеп директору.

20. КРнын Эмгек Кодексинин № 116-143 беренелерине ылайык кесип мүчөлөрүнө эмгек өргүүлөрдү өз убагында берүү жана толугу менен пайдалануусуна жетишүү.

Мектеп директору.

21. Мугалимдердин билимине, кесибине жана жөндөмүнө жараша сабактарды туура бөлүштүрүп, арыз - даттанууларды болтурбоого жетишүү.

Мектеп директору, профком.

22. Алдыңкы мугалимдердин иш - тажрыйбасын районго, областка жайылтуу жана аларды райондук, областтык, республикалык сыйлыктарга көрсөтүүнү колго алуу.

Мектеп директору, профком.

24. Мектепте мугалимдер үчүн эс алуу бөлмөсүн уюштуруу, аны керектүү эмеректер менен жабдуулар (телевизор, газеталар, усулдук адабияттар, көркөм адабияттар, аптечка, турмуш-тирикчиликтин эмеректери) менен камсыздоого жетишүү

Мектеп директору, профком.

25. Мектептин баштапкы кесиптик уюмунун төрагасын жыл сайын жаңыдан шайлоого жол бербөө. Эгерде кайра шайлоо өткөрө турган абал жаралса, анда райондук профсоюз комитети менен макулдашуунун негизинде кайра шайлоо ишин жүргүзүү.

Мектеп директору, профком.

26. Келишимде көрсөтүлгөн пункттардын аткарылышы жөнүндө бир жылда бир жолудан кем эмес жамааттын алдында отчет берип туруу.

Мектеп директору, профком.

27. Профсоюздун Уставына жана КРнын Эмгек Кодексинин беренелерине ылайык профсоюздардын ишин, укугун жана кепилдиктерин коргоп турууга жетишүү.

Профком.

28. Мектептеги кесип мүчөлөрүнүн укугун коргоо жана алардын милдеттерин түшүндүрүү, аларга практикалык жактан жардам берүү максатында КРнын Эмгек Кодекси, Устав жана «Позиция профсоюза» гезитиндеги жаңы материалдарды окутуу жана жеткирүү.

Профком.

29. Кесип мүчөлөрүнүн мектепте иштөөсү үчүн төмөндөгүдөй шарттарды түзүп берүүгө жетишүү:

- Кесибине, билимине, жөндөмүнө, категориясына жараша сабактарды туура бөлүштүрүү.
- Кесип мүчөлөрүнүн үй - шарттына, балдарынын жашына карата сабактардын жүгүртмөсүн туура түзүп берүү.
- Класстык бөлмөлөрдүн кыш мезгилинде жылуулугун сактоо.
- Оорулуу мугалимдерге өзгөчөлөнгөн түрдө мамиле жасоо.

Мектеп директору, профком.

30. Мектепте кызматкерлердин жана окуучулардын эмгегин коргоодо техникалык кырсыкты болтурбоо боюнча төмөнкү иштерди аткаруу:

- Ачык турган электр шаймандарын, эскирген электр зымдарын, резеткаларды жаңылоо.
- Мектептин айланасындагы чуңкурларды ондоону колго алуу.

- Өрткө каршы эмеректерди толуктоо иштерин уюштуруу.
- Жылытуу системасына, отказандарына байланышкан техникалык коопсуздук иштеринин алдын-алуу.
- Эмгек сабагын окутууга атайын кийимдердин болушу.
- Электр энергиясын колдонуп сабак окуткан кабинеттерде резина поликтер менен камсыз кылуу.
- Бөлмөлөрдү жана залдарды техникалык майлар менен тазалоого жол бербөөгө жетишүү.

Айыл өкмөтү, мектеп директору.

31. Мектепте өрткө каршы : өрт коопсуздугун сактоо максатында щить, лопатка, челек, кум жана суу көлмөсүн уюштуруп, жөнгө салуу, эвакуация пландарын ар бир этаж жана бурчтарга илип коюуга жетишүү.

Айыл өкмөтү, мектеп директору.

32. Окуучуларга сапаттуу билим, татыктуу тарбия берүүдө аларга ыңгайлуу шарттарды түзүү үчүн мектептин материалдык-техникалык базасын жакшыртууга жетишүү.

Айыл өкмөтү, мектеп директору.

33. Арыздар, даттануулар, сунуштарды өз убагында чечүү.

Мектеп директору, профком.

34. Жаны келген кызматкерлерди баштапкы кесиптик уюмуна мүчөлүккө кабыл алуу.

Профком.

35. Эмгекти коргоо жана техникалык коопсуздук боюнча баштапкы кесиптик мүчөлөрүнү аттестациядан өткөрүү, инструктаж берүү жана каттоо, журналга кол койдурууну көзөмөлдөө.

Мектеп директору, профком.

36. КРнын «Мугалимдин статусу жөнүндө» мыйзамдын 6-беренесине ылайык мугалимдердин алардын кесиптик ишине байланышпаган башка жумуштарга тартууга жол бербөө.

Айыл өкмөтү, мектеп директору.

37. Мугалимдерден башка кызматкерлердин (китепканачы, катчы, лаборант, тазалагычтар,) жумушчу күн эмес майрам күндөрүнө туш келген учурда жумушчу күнүнүн узактыгы бир саатка кыскартуу.

Мектеп директору.

38. Кызматкерлердин узак мөөнөткө созулган оорусунан же анын узак мөөнөткө созулган эмгек акы төлөнбөгөн өргүүсүнөн башка учурда окуу жылынын ичинде мектеп жетекчилигинин демилгеси менен окуу жылынын башталышында мугалимге коюлган окуу жүктөмүн азайтпоо.

Мектеп директору, профком.

39. Кызматкерлерге жазган арызынын негизинде үй-бүлөлүк шартына, ден-соолугуна жана башка себептерге байланыштуу акы төлөнбөгөн өргүү берилиши мүмкүн, анын узактыгы кызматкер менен иш берүүчүнүн ортосундагы макулдашуу боюнча аныкталат. Башкача айтканда

кызматкердин жазган арызынын негизинде иш берүүчү тарабынан 1 жылдан ашпаган мөөнөткө эмгек акысы сакталбаган өргүү берилет. (КР.ЭК. 133-с.)

Мектеп директору, профком.

40. КРнын Эмгек Кодексинин № 71 беренесине ылайык мектептин кызматкерлерин бир айдан кем эмес мөөнөттө алардын эмгек акыларынын, иш режиминин, эмгек шарттарынын өзгөрүлүшү тууралуу эскертүү.

Мектеп директору.

41. Кырсыкка кабылуунун ар бир учурунда КРнын «Эмгекти коргоо жөнүндө» мыйзамына ылайык аны иликтөө жүргүзүү максатында жогоруда турган райондук профсоюз комитетине маалымдоо, мындай учурда кырсыкка кабылган адамга мыйзамда каралган жөлөк пулду төлөөнү көзөмөлгө алуу.

Мектеп директору, профком.

42. Окуу жытында бир жолудан кем эмес мектептин кызматкерлерине эмгек акылардын, алардын кошумча төлөөлөрүнүн жана үстөктөрүнүн чектелишин, оругандыгы тууралуу баракчалардын туура толтурулушунун, оорусу жана төрөтү боюнча жөлөк пулдарды төлөөнүн тууралыгын көзөмөлдөө.

Профком.

43. Кызматкерди кызматка алып жатканда аныкталбаган мөөнөткө түзүлгөн эмгек келишими кызматкердин макулдугусуз аныкталган мөөнөткө кайрадан түзүлбөшү керек.

Мектеп директору

44. Эмгектик кырсыкка учуроонун (жаракат, күйүк, суукка алдыруу ж.б) натыйжасында убактылуу эмгекке жарамсыздыкка кабылган кызматкерлерге өндүрүштө кокусунан кабылгандыгы тууралуу актысы «Өндүрүштөгү кокусунан болгон кырсыктарды иликтөө жана эсепке алуу жөнүндө жобону бекитүү жөнүндө» КРнын Өкмөтүнүн 2001-жылдын 27-февралындагы № 64 токтому менен бекитилген Н-1 формасы түзүлгөн шартта жөлөк пулду төлөөнү көзөмөлдөө.

Мектеп директору, профком.

45. Дем берүүчү эмгек акынын эсебинен (стимфонд) мектептин профкомуна коомдук иштерди аткаргандыгы үчүн кошумча төлөмдөрдү жүргүзүүнү киргизүү.

Мектеп директору, профком.



« 20 » 05 2021-жыл

« 20 » 05 2021-жыл.

« 20 » 05 2021-жыл.